

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----000-----



ບໍລິສັດ ຊີໄອທີ ຈຳກັດຜູ້ດຽວ

CIT Sole CO.,LTD

ເລກທີ. 01/0010/ຊອບ.

ວັນທີ. 20.1.01.2021

ສັນຍາ

ວ່າດ້ວຍຕົວແທນຈຳໜ່າຍສິນຄ້າ Dahua Technology

- ອີງຕາມ: ກົດໝາຍວ່າດ້ວຍຂໍ້ຜັນໃນສັນຍາ ແລະ ນອກສັນຍາ ສະບັບເລກທີ 01/ສພຊ, ລົງວັນທີ 08 ທັນວາ 2008.

- ອີງຕາມ: ການຕົກລົງເຫັນດີລະຫວ່າງ ສອງຝ່າຍ A ແລະ ຝ່າຍ B ຄັ້ງວັນທີ 01 ມັງກອນ 2021.

ວັນທີ 06 ມັງກອນ 2021 ທີ່ ບໍລິສັດ ຊີໄອທີ ຈຳກັດຜູ້ດຽວ ທັງສອງຝ່າຍປະກອບມີ:

ຝ່າຍ A: ບໍລິສັດ ຊີໄອທີ ຈຳກັດຜູ້ດຽວ (CIT Sole CO.,LTD) ທີ່ຢູ່ ບ້ານຫ້ວຍຫົງ, ເມືອງຈັນທະບູລີ, ນະຄອນຫຼວງວຽງຈັນ.

ເບີໂທລະສັບ: 02058189995, 02058189996, 0205866641, 02055556905.

ເລກທີທະບຽນວິສາຫະກິດ: 0645/ຈທວ.

Email: dahualaos@gmail.com website: www.citgroup.la

ຝ່າຍ B: ຊື່ ແລະ ນາມສະກຸນ: ທ. ຄຳປະເສີດ ກົວ ພະລັກ

ທີ່ຢູ່ບ້ານ: ໂພນໄຊ ເມືອງ: ປາກຊັນ ແຂວງ: ບໍລິຄຳໄຊ

ເບີໂທລະສັບ: 020.22339.666 ແຟັກ:

ເລກທີທະບຽນວິສາຫະກິດ: 0329/ຈທວ.

Email: phone_mef@hotmail.com Website: www.advicebodikhamxay.com

ທັງສອງຝ່າຍ ໄດ້ຕົກລົງເຫັນດີກັນ ເຮັດສັນຍາສະບັບນີ້ ມາຍໃຕ້ເງື່ອນໄຂຕ່າງໆດັ່ງນີ້:

ມາດຕາ 01: ເນື້ອໃນສັນຍາ.

ສັນຍາວ່າດ້ວຍການເຄື່ອນໄຫວ ດຳເນີນທຸລະກິດ ຮ່ວມກັບ ບໍລິສັດ ຊີໄອທີ ຈຳກັດຜູ້ດຽວ ຜູ້ນຳເຂົ້າ ແລະ ຈັດຈຳໜ່າຍ ຜະລິດຕະພັນລະບົບຮັກສາຄວາມປອດໄພຮອບດ້ານ ຍີ່ຫໍ້ Dahua Technology Top 2 ຂອງໂລກ ຢ່າງເປັນທາງການ ໃນ ສປປ ລາວ ໂດຍມີການປະຕິບັດນະໂຍບາຍຄືນກຳໄລ, ນະໂຍບາຍທາງດ້ານການຕະຫຼາດ, ນະໂຍບາຍການຊຳລະຄ່າສິນຄ້າ, ນະໂຍບາຍຮັບປະກັນສິນຄ້າ ແລະ ອື່ນໆ ຕາມການຕົກລົງເຫັນດີກັນ ໂດຍມີອາຍຸ ສັນຍາ ເປັນໄລຍະເວລາ 12 ເດືອນ ນັບແຕ່ວັນທີ 01/01/2021 ເຖິງວັນທີ 31/12/2021.

ມາດຕາ 02: ຄວາມຮັບຜິດຊອບຂອງຝ່າຍ A.

- a. ຝ່າຍ A ເປັນຜູ້ສະໜອງສິນຄ້າ ຫຼື ຜະລິດຕະພັນ ຂອງ ບໍລິສັດ Dahua Technology ໃຫ້ຝ່າຍ B ໃນລາຄາທີ່ຕົກລົງກັນ ແລະ ເປັນຜູ້ຈັດສົ່ງສິນຄ້າໃຫ້ຝ່າຍ B ຄົບຕາມຈຳນວນສັງຊື້ແຕ່ລະຄັ້ງ.
- b. ເປັນຜູ້ຮັບປະກັນສິນຄ້າ ແລະ ບໍລິການຫຼັງການຂາຍ ໃຫ້ຝ່າຍ B ຕາມ ມາດຕາ 04 ວ່າດ້ວຍ ເງື່ອນຄ້າປະກັນ ແລະ ບໍລິການຫຼັງການຂາຍຂອງສິນຄ້າ.
- c. ເປັນຜູ້ເຮັດການຕະຫຼາດ ຊ່ວຍຝ່າຍ B ຕາມສະພາບຕົວຈິງ ຂອງແຕ່ລະທ້ອງຖິ່ນ ໂດຍຈະຊ່ວຍເປັນງົບປະມານ ຫຼື ວັດຖຸສິ່ງຂອງ ທາງດ້ານການຕະຫຼາດ ຕາມການຕົກລົງເຫັນດີ ຈາກ ບໍລິສັດ Dahua Technology ສຳນັກງານໃຫຍ່ ແລະ ຄະນະບໍລິຫານງານ ບໍລິສັດ ຊີໂອທີ ຈຳກັດຜູ້ດຽວ.
- d. ເປັນຜູ້ຮັບຜິດຊອບຈັດງານສຳມະນາເຕັກນິກຕ່າງໆ ໃຫ້ບັນດາຕົວແທນຈຳໜ່າຍ ເພື່ອໃຫ້ໄດ້ຮຽນຮູ້ປະສົບການ, ບົດຮຽນໃໝ່ໆ ແລະ ໃຫ້ແຕ່ລະຕົວແທນ ໄດ້ໄປແລກປ່ຽນປະສົບການນຳກັນ ຢ່າງໜ້ອຍ 1 ຄັ້ງ/ປີ.
- e. ເປັນຜູ້ປະຕິບັດນະໂຍບາຍຕ່າງໆ ຕາມການຕົກລົງເຫັນດີການ ແຕ່ລະໄລຍະ ເພື່ອຊ່ວຍໃຫ້ທຸລະກິດຝ່າຍ B ດຳເນີນໄດ້ຢ່າງສະດວກ.

ມາດຕາ 03: ຄວາມຮັບຜິດຊອບຂອງຝ່າຍ B ແລະ ຜົນປະໂຫຍດ.

- a. ຝ່າຍ B ເປັນຜູ້ຂາຍ ແລະ ຈຳໜ່າຍ ສິນຄ້າ ຫຼື ຜະລິດຕະພັນຂອງ Dahua Technology ຕາມທີ່ຝ່າຍ A ເປັນຜູ້ສະໜອງ ແລະ ຈຳໜ່າຍໃຫ້ນັ້ນ.
- b. ເປັນຜູ້ເຮັດການຕະຫຼາດ ແລະ ບໍລິການຫຼັງການຂາຍ ຕາມສະພາບຕົວຈິງນຳລູກຄ້າ ໃນຂອບເຂດທີ່ຕົນເອງຮັບຜິດຊອບ.
- c. ຕ້ອງໄດ້ຊຳລະເງິນໃຫ້ຖືກຕ້ອງ ຕາມແຕ່ລະລາຍການໃບບິນ ທີ່ສັງຊື້ແຕ່ລະຄັ້ງໃຫ້ຄົບຕາມຈຳນວນ ໂດຍຝ່າຍ A ຈະໃຫ້ໄລຍະເວລາໃນການຊຳລະ ແມ່ນ 15 ວັນຕໍ່ໃບບິນ (ນັບແຕ່ມື້ອອກບິນ). ຖ້າຫາກກາຍຈຳນວນ 15 ວັນ ແມ່ນ ທາງຝ່າຍ A ຈະໄດ້ຄິດໄລ່ດອກເບ້ຍ ຕາມເຫດຜົນ ແລະ ໄລຍະເວລາຕົວຈິງ.
- d. ໃນປີ 2021 ຖ້າຫາກຝ່າຍ B ສາມາດຂາຍສິນຄ້າໄດ້ຕາມຍອດ $\geq 80.000.000$ ລ້ານກີບ (ແປດສິບລ້ານກີບຖ້ວນຂຶ້ນໄປ) ແມ່ນທາງຝ່າຍ A ຈະໄດ້ຄິດໄລ່ເງິນຄືນໃຫ້ໃນຕົ້ນປີໜ້າ ແມ່ນ 1% ຂອງມູນຄ່າ, ຖ້າຂາຍໄດ້ຍອດ 100.000.000 ລ້ານກີບ (ໜຶ່ງຮ້ອຍລ້ານກີບຖ້ວນຂຶ້ນໄປ) ແມ່ນຈະໄດ້ເງິນຄືນ 2% ຂອງມູນຄ່າ ແລະ ຖ້າຂາຍໄດ້ຍອດ 200.000.000 ລ້ານກີບຂຶ້ນໄປ (ສອງຮ້ອຍລ້ານກີບຖ້ວນຂຶ້ນໄປ) ແມ່ນຈະໄດ້ເງິນຄືນ 3% ຂອງມູນຄ່າ.
- e. ຕົວແທນ ທີ່ມີຍອດຂາຍສູງ Top 10 ຂອງບໍລິສັດ ຈະໄດ້ເຂົ້າຮ່ວມງານກິດຈະກຳ ທ້ອງທ່ຽວພາຍໃນລາວ ຫຼື ກິດທ້ອງທ່ຽວຕ່າງປະເທດ ຕາມການຈັດຂຶ້ນ ຂອງບໍລິສັດ Dahua Technology ຫຼື ບໍລິສັດ ຊີໂອທີ ຈຳກັດຜູ້ດຽວ ຢ່າງໜ້ອຍປີລະ 1 ຫຼື 2 ຄັ້ງ ຕາມການຕົກລົງເຫັນດີ ເປັນແຕ່ລະໄລຍະ.
- f. ເປັນຜູ້ຮັບໃຊ້ ແລະ ບໍລິການລູກຄ້າ ໃນເຂດ ຫຼື ແຂວງ ທີ່ຕົນຮັບຜິດຊອບ ເພື່ອໃຫ້ລູກຄ້າທີ່ໃຊ້ບໍລິການ ຜະລິດຕະພັນ ດາຫົວ ເທັກໂນໂລຢີ ສາມາດໃຊ້ບໍລິການ ໄດ້ຢ່າງເຕັມສ່ວນ.

ມາດຕາ 04: ເງື່ອນຮັບປະກັນສິນຄ້າ ແລະ ການບໍລິການຫຼັງການຂາຍ.

- a. ສິນຄ້າຈະໄດ້ຮັບປະກັນກໍຕໍ່ເມື່ອວ່າ ຍັງມີສະເຕັມຂອງບໍລິສັດ ຊີໂອທີ ຈຳກັດຜູ້ດຽວ ຕິດຢູ່ໃນສະພາບເດີມ, ບໍ່ມີຮອຍຂາດ, ຈິກ ຫຼື ລືບ ແລະ ຍັງຢູ່ໃນກຳນົດເວລາທີ່ຮັບປະກັນ.

- b. ສິນຄ້າປ່ຽນ ຍ້ອນສະພາບ ແວດລ້ອມທາງນອກ ເຊັ່ນ: ຝາຝາ, ໄຟຝາຊ່ອດ, ຕົກແຕກ, ຕົກລ້າວ, ຫັກຂາດ, ລະບົບໄຟຕ່າງໆຊ່ອດ ຍ້ອນລະບົບໄຟຝາລ່ວງ ແມ່ນຈະບໍ່ໄດ້ຮັບປະກັນໃຫ້.
- c. ໃນກໍລະນີສິນຄ້າໄດ້ຮັບປະກັນຫຼັງການຂາຍ ແມ່ນພວກເຮົາຈະປ່ຽນແທນໃຫ້ ຫຼື ສ້ອມແປງຄືນໃຫ້ ໂດຍບໍ່ໄດ້ເສຍຄ່າສ້ອມແປງໃດໆ ນອກຈາກສິນຄ້ານັ້ນໝົດຮັບປະກັນ ຈຶ່ງຈະໄດ້ເສຍຄ່າບໍລິການ.

ມາດຕາ 05: ເງື່ອນໄຂລວມ.

- a. ສັນຍາສະບັບນີ້ມີຜົນສັກສິດນັບຕັ້ງແຕ່ມີລົງລາຍເຊັນຈົນໝົດຊ່ວງເວລາຮັບປະກັນ.
- b. ທັງສອງຝ່າຍໄດ້ອ່ານ ແລະ ເຂົ້າໃຈ ພ້ອມກັນຈັດຕັ້ງປະຕິບັດຕາມສັນຍາຢ່າງລະອຽດ ແລະ ຖືກຕ້ອງ.
- c. ສັນຍາໄດ້ສ້າງຂຶ້ນ 02 ສະບັບ, ສະບັບໜຶ່ງໃຫ້ຝ່າຍ A ຮັກສາ ແລະ ອີກສະບັບໜຶ່ງໃຫ້ຝ່າຍ B ເກັບຮັກສາໄວ້.

ດັ່ງນັ້ນ, ຈຶ່ງໄດ້ເຮັດສັນຍາ 02 ສະບັບນີ້ໄວ້ ເພື່ອເປັນຫຼັກຖານ ໃນການຈັດຕັ້ງປະຕິບັດໃນຕໍ່ໜ້າ.

ຕາງໜ້າຝ່າຍ A ເຊັນ

ຕາງໜ້າຝ່າຍ B ເຊັນ



ຊື່ແຈ້ງ: **ນ.ສຸດາພອນ ບຸນທະລາ**

Secretary

ຊື່ແຈ້ງ: **ຄຳໂປວ ພົມມະລາດ**

ພະຍານ

[Signature]
ຊື່ແຈ້ງ: **ບ.ວິໄທ ພົມມະລາດ**

ຊື່ແຈ້ງ:

ຊື່ແຈ້ງ:

ຊື່ແຈ້ງ: